



Bodo/03/Aug-Sep/2024

बिलीवर्स ईस्टर्न चर्च वर्ल्ड हेडक्वार्टर

नोगोरमानि मावख', सेन्ट थ'मास कम्युनिटी, कुट्टापुझा पी.अ., तिरुवल्ला - 689103 केराला, भारत।

लावखारनि लाइजाम

आगस्त/सेप्टेम्बर 2024

बिफा, बिसा आरो गोथार जिउनि मुडाव गासैबो आर्चबिशपफोर आरो बिशपफोर, दौरिफोर आरो डीकन फादारफोर, इभान्जेलिस्टफोर आरो अर्डर अफ सिस्टारर्सफोर, आरो मुलुगनाडैनो बिलीवर्स ईस्टर्न चर्च गिर्जानि गासिबो फोथायगिरिफोरनो बोर आरो बरायनाय। आमेन ! ✠

ख्रीष्टनिआव आंनि अनजाथाव,

बिलिवर्स ईस्टर्न चर्चनि मेट्र'पलिटन फादर जानो थाखाय राजउलाफादाव जिरायखांनायनि उनाव बेयो नोंथानो आंनि गिबि लावखारनि लाइजाम। आं बेखौ बुंनानै जागायजेनो दि नोंथानि अन्नाय आरो आंनि थाखाय आर'ज गाबनायनि थाखाय आं साबायखर बावो। आं जोंनि सोरगोआरि बिफाखौ साबायखर बावदों, मानोना बियो जोंनि फारसे जोबोद फोथायजाथावमोन, आरो बिथानि अन्नाया गुबैयै बावैसो सिगां जोंखौ लामा दिन्थिदों।

बे लाइजामाव आं माखासे गोनांथार आयदाफोराव नोंथानि गोसोखौ बोनो लुबैदों।

गिबिआव: **अक्ट'बर 2024** मायथाइयाव **लाइमोन जथुम।**

लाइमोनफोरा जोंनि गिर्जानि इयुन। जुदि बिसोरो गावसोरनि जायगायारि पेरिश आरो हारिफोराव धोरोमारि महरै गोहोगोरा, जिउगोनां आरो सांग्रां, अब्ला जोंनि गिर्जानि इयुना रैखाथि गोनांनि आखाइयाव। बे थांखिखौनो गोसोआव लाखिनानै, जों अक्ट'बर 2024 मायथाइयाव लाइमोन जथुमनि थाखाय आरज गाबगासिनो दं, थियारि खालामगासिनो आरो बिथांखि लागासिनो दं, जेराव गुबुन गुबुन डायोसिसफोरखौ थान्दैथि खालामग्रा लाइमोनफोरनि मोनसे सायख'जानाय हानजाया ज' जागोन। अन्नानै गासैबो लाइमोन जथुमनि थाखाय गोसो गुदुं जानानै आरज गाब।

बे हाबाफारिनि थाखाय नोंथानि नख'रारि आर'ज गाबनायाव आरज गाबफा; लाइमोन जथुम्मा जोबजासिम नोंथानि पेरिशआव आरज गाबनायनि सानथांखि बानाय । बाहागो लागिरिफोरनि दावबायनाय रैखाथिनि आरो सोलिबाय थानाय गासैबो थियारिफोरनि थाखाय आरज गाब जाहाथे जोंनि लाइमोनफोरा बे जथुमायाव गोथार जिउनि थाखाय सांग्रां जानो हायो।

नैथियाव: गोथार गिर्जाखौ सिबिनो थाखाय फोरोंथाय मोन्नो थाखाय जोंनि पेरिशफोराव मावसोमनो लायमोन बिदा-फंबाय आरो बिब'-बिनानावफोरनि जोबोद गोनांथि दं। जिसुआ बुंनाय बायदि, मानसिफोरनि आत्मिक गोनांथिफोरा मख'जाथाव, नाथाय बैफोर गोनांथिफोरखौ आबुं खालामनो थाखाय माखासेफोरा'ल' दं। बिदिब्ला जों मा खालामनो हायो? इसोरनाव आरज गाबो दि बियो बै बिफावखौ आबुं खालामनो हानाय गोबां सुबुंफोरखौ दैथायहरगोन। (साधु माथाई 9:36-38) बेयो मोनसे आरज गाबनायनि खावलायनाय जाथों जायखौ जों गासै बोसोरावनो जोंनि गासैबो आरज जथुमफोराव - गिर्जा आरो जोंनि नखरफोरावबो आरज गाबबाय थायो। जुदि नोंथाडा सासे बिमा-बिफा, अब्ला नोंथानि गथ'फोरनि थाखाय आरज गाब जाहाथे इसोरखौ सिबिनायाव गावसोरनि जिउखौ बावनो हायो। गिबियाव फैं जों बिदिन्थि जानि, आरो बेखौ गुबुनफोरा उनसंगोन।

थामथियाव: जॉनि मेजर सेमिनरी, डायोसेसन सेमिनारिफोर आरो सिस्टार्स अफ दा क्रस फोरोंथाय मिरुफोरनि थाखाय गोदान सोलोंथायारि जथुमफोरा जागायबाय। फोरोंथाय लाबाय थानाय अनजाथाव बिदा-फंबाय आरो बिब'-बिनानावफोरनि थाखाय आरज गाब, जाहाथे बिसोरो गावसोरखौ फरायनाय, फोरोंथाय होनाय आरो इसोरनि हाबानि थाखाय गावसोरखौ साजायनो थाखाय बावसोमनो हायो।

ब्रैथि: फे जों गोथार गिर्जानि रांखान्थियारि गोनांथिफोरखौ होनायाव फोथायजाथाव जाबाय थानि। साधु पलआ जोंखौ मेसिड'नियानि गिर्जाखौ गोसोखांहोयो, जाय, गोब्राब निखावरि जानायनि गेजेरावबो, गावसोरनि गोहोनिफ्राय बांसिन होदोंमोन (2 करिन्थ 8:1-5)। जॉनि गोथार गिर्जायाबो बेबादिनो जाथों - बिनि होनायनि थाखाय मिथिजानाय- बे निखावरि रान्दि आइजोनि बायदि गिदिर, गोसो जानानै आरो फोथायजाथाव जानानै होदो, जाय गावनियाव थानाय गासैखौबो होबाय" (साधु मार्कुस 12:41-44)। गोसोआव लाखि, ईसोरा सासे रंजालु होग्राखौ मोजां मोनो (2 करिन्थ 9:6, 7), आरो बियो समायखिरा लायो दि जेब्ला जों ईसोरनो होगोन, अब्ला बियो सोरगोनि खिरखिफोरखौ खुलिगोन आरो जॉनि सायाव गावनि बोरफोरखौ होगोन (मालाखि 3:10, 11) ।

अनजाथाव फिसाफोर, जोबनायनि सिगां, आं नोंथांखौ गोसोखांहोयो सानोदि जॉनि हादोर, रायजो आरो ओनसोलनि दैदेनगिरिफोरनि थाखाय आरज गाबनाया गिर्जाआरि महरै जॉनि बिबान (1 थिम'थि 2:1-4)। फे जों बेखौ फोथायजाथाव जानानै खालामनि। फे जों बांग्लादेश हादोरनि थाखायबो आरज गाबनि, जाय हिंसा आरो दिदोमथि गैयैजों गोहोम गोग्लैदों - हादोराव गोजोन आरो दिदोमथिया थाबैनो फेफिनगोन। अन्नानै मिथिंगायारि खैफोदजों खहा जानाय ओनसोलफोरनि थाखायबो आरज गाब, जाहाथे सोरजिगिरि इसोरआ गावनि सुबुंफोरनि सायाव अन्नाय होयो।

जोबनायाव, अनजाथाव बिदा-फंबाय आरो बिब'-बिनानावफोर, जेरै जॉनि रंसारि मेट्र'पलिटान, एथानासियस य'हान सेथि बोर गोनां गोसोखांथिया, बुडोमोन, **थोनहरजानाय फोरनि बिजाब आरो बिनि थोनहरजानायफोरा जॉनि संदानगुदि** ; बेयो कम्पास, जॉनि अर्थदक्स फोथायथिनि गुदि लामा दिन्थिगिरि। बे बिजाबखौ गले-गले फरायबाय था; फे जों बै बोसोन खान्थिफोरखौ हारसिडै, खौसेयै, मोनसे पेरिश महरै, आरो बेबादिनो मोनसे गिर्जा महरै जयै बाहायनि।

जेरै जों सिगांथिं दावबायलाडो, फे जों गोथार गिर्जानि इसोर ख्रीष्ट जिसुनि सायाव नोजोर लाखिनि, सानफ्रोमबो बिखौ गोजोनहोनाय जिउ खुंनो थाखाय गोहो आरो थुलुंगा लाखिनि। गोथार आत्माया जोंखौ अन्नाय आरो सिबिनाय थांखियाव लामा दिन्थिबाय थाथों, आरो जॉनि गासैबो नाजानायाव फिथाइ होथों , गोथार ट्रिनिटि-बिफा, फिसा आरो गोथार आत्मानि थाखाय गोग्गानाय, सिबिनाय, मान आरो गिनाय लाबोथों आरो अरायबो । ✠.

ख्रीष्टआव, नोंथांनि बिफा,

मरान मर सेमुएल थिअ'फिलास मेट्र'पलिटान

खालार : 12 आगस्त 2024

जायगा: बुहुमनां गाहाय मावख'

P.S: अन्नानै बेखौ थि खालाम दि बेखौ गासैबो ओनसोलारि रावफोराव राव दानस्लायनाय जादों आरो फोथायग्राफोरनि थुलुंगानि थाखाय गासैबो पेरिशफोराव फराय ।